

Wahhabylyk näme üçin döredildi?!

Category: Kitapcy, Publisistika, Sözler

написано kitapcy | 22 января, 2025

Wahhabylyk näme üçin döredildi?! WAHHABYLYK NÄME ÜÇIN DÖREDILDI?

Iňlisler wahhabylyk diýen täze bir mezhep döredip araplar bilen Osmanly imperiýasynyň arasyny bu täze akym arkaly açmagy başardy. Hatda Türkiýede-de şuna meňzeş hereketiň başyny başlamak islediler. Bu barada iňlis içalysy Rýan öz hökümetine ýazan habarnamasynda hem aýdyp geçipdi. «Yeniçağ» gazetiniň işgäri Arslan Bulut “Musulman doganlar haçparazlaryň emrinde» atly makalasynda wahhabylyk barada şu aşakdakylary belläp geçýär:

«Iňlisler täze wahhaby akymyny döredip, araplary Osmanlydan bu täze din arkaly gopardylar. Türkiýede-de hut şona meňzeş hereketi amala aşyrmak islediler. Bu pikiri 25.12.1919-njy ýylda iňlis içalysy Rýan öz hökümetine şeýle sözler bilen mälim edipdi:

“Biz bar maksady din ýaly hereket edýän bähbitçi bir topary häkimiýet başyna getirmäge çalyşarys. Munuň üçin panislamizme (dini fanatizme) garşy gitmediksirän bolarys. Hamala bu edil Günbatardaky milletçilik ýaly diýip göz önüne getiriň. Biziň ilkinji maksadymyz olara dost ýaly görünen bolmak we soňra olara höküm etmek bolmalydyr».

Hulky Jewizoglynyň «Basybalyjylyk we azat edijilik; 1919-njy ýyl we bu gün» (“İşgal ve Direniş; 1919 ve Bugün”) kitabynda berilen ýokarky maglumat, yslam dünýäsiniň häzirki düşen ýagdaýyny görkezmeýärmí eýsem? Panizlamizmi ýok edip bilmejeklerine göz ýetirendikleri üçin yslam toparlarynyň içine aralaşdylar ýa-da şeýle toparlary hut özleri döretdiler. Edil Müsürde bolşy ýaly.

ANKARA habarlar gullugynyň aýtmagyna görä, Müsürdäki «Musulman doganlar» guramasynyň syýasy şahasy bolan Azatlyk we Adalat Partiýasynyň internet saýtynda “Gerek bolsa ýañadandan agdarylyşyk geçireris!» diýip çykyş edildi! Bu çykyş Hüsni Mübärege garşy aýaga galan gozgalaňy «Musulman doganlaryň» goldandygynyň aýdyň subutnamasy dälmi näme? Eýsem «Musulman doganlar» guramasyna bu iş üçin kim goldaw berdikä? ABŞ «Musulman doganlara» pul kömegini berdi, Türkiýe bolsa arap ýurtlaryndaky uly guramalary Stambulda 2005-nji ýylda tegelek stoluň başyna jemläp, amerikan strategiýasynyň bähbitlerine görä gönükdirdi. Munam az gördüler. Şol wagtky premýer-ministr R.T.Erdogany Hüsni Mübärek we M.Kaddafy bilen gyr-ýagy etdiler... Hatda Liwiýadaky oppozision toparlara Türkiýeden giden ýörite toparlar (spesnaz) harby tälim berdi... Soňra Siriýadaky amerikan tarapdary oppozision ýaragly toparlara (has dogrusy terroristlere) ýarag kömegini berdiler. Şol wagt Türkiýe Siriýadan 100 müň adamlyk bosgun geläýmeginiň ähtimaldygyny aýtdy. Raýat goranyşy müdirligine eýýäm 1,5 million çadyr öňünden berilip goýulypdy. Diýmek, hakykatdanam 100 müňdenem gowrak adamyň Türkiýäniň serhetlerine ýakynlaşmagyna garaşylýardy. Has dogrusy planlanýardy! «New York Times» Barak Obama bilen Türkiýäniň hökümet ýolbaşçysynyň Seuldaky duşuşygynda siriýaly gozgalaňçylara aragatnaşyk we derman-däri serişdeleri ýaly ok-ýaragdan başga zatlaryň ugradylmagyny çaltlaşdyrmak barada ylalaşyga gelinendgini aýtdy. Gazet Seulda bolup geçen üýtgeşmeleriň siriýaly «Musulman doganlaryň» Stambulda metbugat duşuşygyny gurnap, Siriýa üçin dini erkinlikleri bolan «demokratik we dünýewi döwlet» gurmaga eden çagyryşlar bilen baglanyşyklydygy inkär edip bolmajak hakykatdyr.

Iňlisleriň «Telegraph» gazetinde ABŞ-nyň Prezidenti Obamanyň Siriýaly oppozisionerlere medisine we aragatnaşyk serişdelerini kömek etmek baradaky kararynyň Türkiýäniň Siriýanyň içinde tampon (howpsuz) sebit gurmak baradaky planlary bilen bir wagtyň özünde amala aşyryljak bolnuşyna ünsi çekdi. Türkiye birden-birden Damaskdaky ilçihanasyny howp astynda goýdy. Damaskdaky türk ilçisi maşgalasy we tutuş

işgärleriniň şahsy düzümi bilen Türkiýä dolandy. Bu bolup geçýänler nämäniň alamaty? Yslam dünýäsine hyzmatmy ýa haçparazlara hyzmatmy?

«11-nji sentýabr» teraktynyň yzysüre ABŞ-nyň Prezidenti Jorj Buş «Haçly ýörişlere başlaýarys!» diýip Owganystany we Yragy okkupirlemedimi näme? Bu täze haçly ýöriş «Musulman doganlar» guramasynyň üstünden «Arap bahary» ady bilem dowam etdirilmedimi näme? Hatda Türkiýäniň özi bilmezden bu haçly ýörişe Angliýadan we Ysraýyldan soňra iň uly goldawy berendigi ýalana çykaryp bolmajak faktdyr. Türkiýäniň içinde ençeme ýyl bärei soguljan ýaly ornap giden nurjylaryň, Fetoçylaryň we hatda Ak (AKP) partiýanyň öz içinde-de birnäçe dindar gatlaklaryň edil iňlis içalysy Rýanyň nygtaýşy ýaly, halkyň önünde dini problemalara we ýewropalylaryň aramyza ornaşdyran bolgusyz nysaklaryna garşy göreşensirän bolup, ýagny bar maksady din ýaly görünen, hakykatda bolsa haçparazlaryň koalizasiýasyna hyzmat edýändigini ýalanmy näme? Bu gün musulman (şol sanda türki) döwletleriň arasyna agzalalyk salýanlaryňam, bu agzalalyga garşy çykyş edensirän bolup, halklary agzybirlige çagyransyran bolup orta çykan dini toparlaryň ýa-da beýleki syýasy akymlaryň arkasynda hem ýene-de şol bir gizlin eller, gizlin güýçler, ýagny amerikanlar, iňlisler, ýewreýler bardyr.

Arslan BULUT. Publisistika